

बिहार विद्यालय परीक्षा समिति

विज्ञप्ति संख्या - पी.आर. 221/2026

विद्यालय पुस्तकालयाध्यक्ष पात्रता परीक्षा 2026 के आयोजन एवं उक्त परीक्षा में सम्मिलित होने हेतु आवेदन पत्र भरे जाने के संबंध में इच्छुक अभ्यर्थियों के लिए आवश्यक सूचना

ऑनलाईन आवेदन पत्र प्राप्ति की तिथि:-01.10.2026 से 21.10.2026 तक

एतद्वारा विद्यालय पुस्तकालयाध्यक्ष पात्रता परीक्षा 2026 में सम्मिलित होने वाले अभ्यर्थियों एवं सभी संबंधितों को सूचित किया जाता है कि निदेशक, माध्यमिक शिक्षा, शिक्षा विभाग, बिहार के पत्रांक-09/बि०वि०प०स०-05/2025-533 दिनांक 23.09.2025 एवं सचिव, शिक्षा विभाग, बिहार के पत्रांक 03/मा०शि०/आ०-319/2026-1634, दिनांक 01.09.2026 के द्वारा प्राप्त निदेश के आलोक में विद्यालय पुस्तकालयाध्यक्ष पात्रता परीक्षा 2026 का आयोजन किया जाना है, जिसका विस्तृत विवरण निम्नवत् है :-

- संरचना :**
 - विद्यालय पुस्तकालयाध्यक्ष पात्रता परीक्षा के प्रश्न बहुविकल्पीय होंगे।
 - प्रत्येक प्रश्न 1 अंक का होगा।
 - निगेटिव मार्किंग नहीं होगी।

- पाठ्यक्रम :** राज्य के मान्यता प्राप्त विश्वविद्यालयों में पुस्तकालय विज्ञान की स्नातक डिग्री हेतु लागू पाठ्यक्रम।

- प्रश्नपत्र पैटर्न :** विद्यालय पुस्तकालयाध्यक्ष पात्रता परीक्षा में पूछे जाने वाले प्रश्नों में 100 अंक पुस्तकालय विज्ञान विषय से होंगे तथा 50 अंक सामान्य ज्ञान पर आधारित होंगे :-

पुस्तकालय विज्ञान विषय	100
सामान्य ज्ञान	50
कुल अंक	150

- अर्हता :**

(क) आवेदक भारत का नागरिक हो एवं बिहार का निवासी हो।
(ख) बिहार विद्यालय पुस्तकालयाध्यक्ष (नियुक्ति, स्थानान्तरण, अनुशासनिक कार्यवाई एवं सेवाशर्त) नियमावली, 2025 द्वारा निर्धारित योग्यता/अर्हताधारी उम्मीदवार विद्यालय पुस्तकालयाध्यक्ष पात्रता परीक्षा के परीक्षार्थी हो सकते हैं।

(ग) किसी मान्यता प्राप्त विश्वविद्यालय से न्यूनतम 45 प्रतिशत अंकों के साथ स्नातक की डिग्री हो। अनुसूचित जाति/अनुसूचित जन जाति/अत्यंत पिछड़ा वर्ग/पिछड़ा वर्ग/दिव्यांग/महिला एवं आर्थिक रूप से कमजोर वर्ग के लिए न्यूनतम निर्धारित अंक में 05 प्रतिशत की छूट दी जाएगी। (यह छूट केवल बिहार के निवासी को देय होगा)। मौलाना मजहरुल हक अरबी एवं फारसी विश्वविद्यालय, पटना/बिहार राज्य मदरसा शिक्षा बोर्ड द्वारा प्रदत्त आलिम की डिग्री एवं कामेश्वर सिंह दरभंगा संस्कृत विश्वविद्यालय द्वारा प्रदत्त शास्त्री के डिग्री को स्नातक के समतुल्य माना जायेगा।

(घ) मान्यता प्राप्त किसी विश्वविद्यालय द्वारा दी गयी पुस्तकालय विज्ञान में स्नातक की डिग्री।

- उम्र सीमा एवं छूट:-**

(क) विद्यालय पुस्तकालयाध्यक्ष पात्रता परीक्षाएँ 2026 में सम्मिलित होने हेतु दिनांक 01.08.2026 को अभ्यर्थियों की न्यूनतम आयु सीमा 21 (इक्कीस) वर्ष की होगी। कोटिवार अधिकतम आयु सीमा वही होगी जो राज्य सरकार (सामान्य प्रशासन विभाग) द्वारा समय-समय पर विहित की जाए।

(ख) बिहार विद्यालय पुस्तकालयाध्यक्ष (नियुक्ति, स्थानान्तरण, अनुशासनिक कार्यवाई एवं सेवाशर्त) नियमावली, 2025 के नियम-4.1 (V) में किये गये प्रावधानानुसार अधिकतम उम्रसीमा में 10 वर्ष की छूट देय होगी।

(ग) सामान्य प्रशासन विभाग, बिहार के संकल्प संख्या 294, दिनांक 07.11.2016 में किये गये प्रावधानानुसार कोटिवार उम्मीदवारों की अधिकतम आयु सीमा निम्नवत् होगी:-

क्र० सं०	कोटि	दिनांक 01.08.2026 को अधिकतम आयु सीमा
1. अनारक्षित (पुरुष)		37 वर्ष
2. अनारक्षित (महिला)		40 वर्ष
3. पिछड़ा वर्ग (पुरुष/महिला)		40 वर्ष
4. अति पिछड़ा वर्ग (पुरुष/महिला)		40 वर्ष
5. अनु०जाति (पुरुष/महिला)		42 वर्ष
6. अनु०जनजाति (पुरुष/महिला)		42 वर्ष

(घ) सामान्य प्रशासन विभाग के संकल्प संख्या-962 दिनांक 22.01.2021 में किये गये प्रावधानानुसार दिव्यांग अभ्यर्थियों को अधिकतम उम्र सीमा में 10 वर्ष की छूट दी जाएगी।

(ङ) सामान्य प्रशासन विभाग के परिपत्र संख्या-5374 दिनांक 02.04.2013 में किये गये प्रावधानानुसार भूतपूर्व सैनिक अभ्यर्थियों को अधिकतम उम्र सीमा में 03 वर्ष तथा प्रतिरक्षा सेवा में बिताई गई सेवा अवधि के योग के समतुल्य रियायत दी जाएगी, बशर्ते कि उनका वास्तविक उम्र आवेदन के समय 57 वर्ष से अधिक नहीं होनी चाहिए।

- उत्तीर्णांक :**

निदेशक, माध्यमिक शिक्षा, शिक्षा विभाग, बिहार के पत्रांक-09/बि०वि०प०स०-05/2025-533 दिनांक 23.09.2025 एवं सचिव, शिक्षा विभाग, बिहार के पत्रांक 03/मा०शि०/आ०-319/2026-1634, दिनांक 01.09.2026 के आलोक में विद्यालय पुस्तकालयाध्यक्ष पात्रता परीक्षा, 2026 का उत्तीर्णांक निम्नवत् होगा :-

क्र०सं०	कोटि	उत्तीर्णांक
1. सामान्य		50% अंक
2. पिछड़ा वर्ग		45.5% अंक
3. अत्यंत पिछड़ा वर्ग		42.5% अंक
4. अनु०जाति/अनु०जनजाति		40% अंक
5. दिव्यांग		40% अंक
6. महिला		40% अंक

- प्रमाण-पत्र**

(क) विद्यालय पुस्तकालयाध्यक्ष पात्रता परीक्षाएँ 2026 में उत्तीर्ण सभी अभ्यर्थियों को उत्तीर्णता प्रमाण पत्र निर्गत किया जाएगा।

- परीक्षा शुल्क**

क्र० सं०	कोटि	परीक्षा शुल्क की निर्धारित राशि
I. सामान्य वर्ग / पिछड़ा वर्ग/अत्यंत पिछड़ा वर्ग		960/- ₹००
II. अनुसूचित जाति/अनु० जनजाति/दिव्यांग		760/- ₹००

- स्पष्टीकरण**

परीक्षार्थियों के शिक्षण से संबंधित किसी भी उपाधि की मान्यता अथवा किसी उपाधि विशेष के समतुल्यता के बिन्दु पर कोई शंका उत्पन्न होने पर शिक्षा विभाग, बिहार का निर्णय अंतिम होगा।

- नॉर्मलाइजेशन (Normalization) :**

(क) Computer Based Test (CBT) विधि से आयोजित की जाने वाली प्रतियोगिता परीक्षाएँ, जिनमें अभ्यर्थियों की संख्या अपेक्षाकृत ज्यादा होती है, का आयोजन एक से अधिक पालियों (Sitting)/तिथियों (Dates) में किया जाता है। ऐसी परीक्षाओं में

सामान्यतः अलग-अलग पालियों में प्रश्न पत्रों के कठिनाई स्तर (Difficulty Level) अलग-अलग होता है। इसी अंतर को खत्म करने और सभी अभ्यर्थियों का बराबरी का मौका (Fair Chance) देने के लिए इन परीक्षाओं का परीक्षाफल तैयार करने के पूर्व Normalization की विधि अपनाई जाती है, ताकि किसी विशेष पाली के अभ्यर्थियों को कोई लाभ या हानि नहीं हो। इसलिए इस परीक्षा में भी Normalization विधि अपनाकर परीक्षाफल प्रकाशित किया जायेगा।

(ख) Normalization की प्रक्रिया के उपरान्त अभ्यर्थी का जो भी Normalized Score होगा, वही अभ्यर्थी का प्राप्तांक होगा। अभ्यर्थियों की उत्तीर्णता अथवा अनुत्तीर्णता का निर्धारण इसी प्राप्तांक (Normalised Score) के आधार पर कड़िका संख्या-6 में दिए गए उत्तीर्णांक प्रतिशत के अनुसार होगा, न कि Raw Score (Raw Score = सही प्रश्नों के आधार पर प्राप्त अंक) के आधार पर।

(ग) उदाहरणस्वरूप, किसी सामान्य श्रेणी के अभ्यर्थी का 150 अंकों की परीक्षा में Raw Score 76 है तथा Normalization प्रक्रिया के उपरान्त उसका Normalized Score 74.90 आता है तो निर्धारित उत्तीर्णांक (150 का 50% = 75) प्राप्त नहीं करने के कारण अभ्यर्थी का रिजल्ट अनुत्तीर्ण घोषित होगा।

(घ) यद्यपि कि परीक्षा में गलत उत्तर हेतु निगेटिव मार्किंग का प्रावधान नहीं है, किन्तु Normalization की प्रक्रिया में अपेक्षाकृत अधिक प्रश्नों के गलत उत्तर दिए जाने की स्थिति में Normalization Score में ऋणात्मक प्रभाव आ सकता है।

- प्रवेश परीक्षा की अवधि :**

Computer Based Test (CBT) विधि से आयोजित विद्यालय पुस्तकालयाध्यक्ष पात्रता परीक्षा, 2026 की अवधि 150 मिनट (2:30 घंटा) की होगी।

- ऑनलाईन परीक्षा आवेदन पत्र भरने एवं परीक्षा शुल्क जमा करने की तिथि :**

उक्त परीक्षा में सम्मिलित होने हेतु केवल निर्धारित अर्हता रखने वाले अभ्यर्थियों से सिर्फ ऑनलाईन के माध्यम से परीक्षा आवेदन पत्र एवं परीक्षा शुल्क दिनांक 01.10.2026 के अपराह्न से दिनांक 21.10.2026 तक स्वीकार किये जाएँगे।

- परीक्षा आवेदन पत्र भरने की विधि :**

अभ्यर्थी को समिति की वेबसाइट <https://sletregistration.cbtr.co.in> पर जाकर अभ्यर्थी ऑनलाईन आवेदन कर सकते हैं। ऑनलाईन आवेदन भरने के पूर्व आवेदक सुनिश्चित हो लें कि उनके पास उनका अपना कार्यरत ई-मेल आई० डी० तथा मोबाईल नम्बर मौजूद है। अभ्यर्थी अपना ई-मेल आई०डी० एवं मोबाईल नम्बर अन्तिम परीक्षाफल प्रकाशित होने तक सुरक्षित रखेंगे।

- परीक्षा आवेदन-पत्र समिति के वेबसाइट पर भरने की विस्तृत विधि निम्नवत् है :**

(i) वेबसाइट <https://sletregistration.cbtr.co.in> पर आवेदन की प्रक्रिया तीन चरण में पूर्ण होगी:-

(A) पंजीकरण, (B) फॉर्म भरना (C) भुगतान करना

(ii) **पंजीकरण**-प्रथम बार में Registration Page खुलेगा। रजिस्ट्रेशन पेज पर आवेदक अपनी संबंधित सूचनाएँ भरेंगे एवं Generate OTP बटन पर क्लिक करेंगे। OTP डाल कर Registration की प्रक्रिया को पूर्ण करेंगे। आवेदक के पंजीकृत मोबाईल पर SMS के माध्यम से User ID & Password उपलब्ध कराया जाएगा।
(iii) **फॉर्म भरना**- आवेदक अपने User ID एवं Password के सहयोग से पोर्टल के मुख्य पेज पर Login कर सकेंगे। Login करने पर आवेदन-पत्र का पेज खुलेगा। आवेदन पत्र में कुछ बॉक्स पूर्व से भरे होंगे, जिसे आवेदक द्वारा रजिस्ट्रेशन के समय भरा गया था। उस पेज पर अभ्यर्थी अपना व्यक्तिगत एवं शैक्षणिक विवरण भरेंगे।

(iv) **रंगीन फोटोग्राफ एवं हस्ताक्षर अपलोड करना** : अभ्यर्थी के फोटोग्राफ का स्कैन किया हुआ साइज 80 kb से 200 kb तक एवं आयाम 3.5cm x 4.5cm होना चाहिए एवं हस्ताक्षर का स्कैन किया हुआ साइज 50kb से 200kb तक होना चाहिए।
(v) रंगीन फोटोग्राफ हाल (Recent) का होना चाहिए एवं फोटोग्राफ का Background सफेद अथवा हल्के रंग का होना चाहिए एवं कैमरे के सामने का खींचा हुआ होना चाहिए। फोटोग्राफ में अभ्यर्थी की आँखें एवं चेहरा स्पष्ट रूप से दिखना चाहिए।

(vi) फोटो खिंचवाने के समय सिर पर टोपी या कोई कपड़ा तथा काला चश्मा स्वीकार्य नहीं है।

(vii) **परीक्षा शुल्क का भुगतान करना**:- आवेदन पत्र भरने के उपरांत Select Online Payment को Click करेंगे। तत्पश्चात् Select Payment Gateway में से किसी एक Payment Gateway को Select कर भुगतान करना सुनिश्चित करेंगे। परीक्षा शुल्क का भुगतान Debit Card/Credit Card/Net Banking/ UPI के माध्यम से करने की अनुमति होगी। इसके अलावे अन्य कोई माध्यम से परीक्षा शुल्क का भुगतान स्वीकार नहीं होगा।

15. **प्रमाण पत्रों को अपलोड करना**: अभ्यर्थी निम्नांकित प्रमाण-पत्रों की स्वअभिप्राणित प्रति अपलोड करेंगे :-

- मैट्रिक (10th) का प्रमाण पत्र एवं अंक पत्र (जन्म तिथि के लिए)।
- इंटर (12th) का प्रमाण पत्र एवं अंक पत्र।
- स्नातक का प्रमाण पत्र एवं अंक पत्र।
- पुस्तकालय विज्ञान का प्रमाण पत्र।
- सक्षम प्राधिकार द्वारा निर्गत आवासीय प्रमाण पत्र।
- अनुसूचित जाति/अनुसूचित जनजाति के उम्मीदवारों के लिए सक्षम प्राधिकार द्वारा निर्गत जाति प्रमाण पत्र।
- अत्यंत पिछड़ा वर्ग/पिछड़ा वर्ग के उम्मीदवारों के लिए सक्षम प्राधिकार द्वारा निर्गत क्रीमिलेयर रहित आद्यतन प्रमाण पत्र।

(नोट : आरक्षण का दावा करनेवाली विवाहित महिलाओं की जाति/अद्यतन क्रीमिलेयर रहित प्रमाण पत्र सामान्य प्रशासन विभाग, बिहार सरकार के निर्णय के अनुरूप निर्गत होना चाहिए)।

h) दिव्यांगता का दावा करने की स्थिति में विहित प्रपत्र में सक्षम प्राधिकार द्वारा निर्गत वैध दिव्यांग प्रमाण पत्र।

i) भूतपूर्व सैनिक के लिए अधिकतम आयु सीमा में छूट का लाभ लेने के लिए भूतपूर्व सैनिक होने का प्रमाण पत्र।

j) **अभ्यर्थी आवेदन पत्र के विवरणों को भरने के पश्चात् "Preview" बटन को CLICK कर अपने द्वारा भरे गये ऑनलाईन परीक्षा आवेदन पत्र को पुनः जाँच कर लें। यदि ऑनलाईन भरे गये आवेदन पत्र में कोई त्रुटि हो तो अपना वांछित विवरण सुधार करते हुए अपने आवेदन को सुरक्षित करने के लिए SAVE बटन पर क्लिक करें।**

16. अभ्यर्थी अपने यूजर आई०डी० एवं पासवर्ड को भविष्य के लिए सुरक्षित रख लेंगे एवं इसकी गोपनीयता बनाये रखेंगे। इस यूजर आई०डी० एवं पासवर्ड को समिति कार्यालय में कदापि न भेजे।

17. **सभी अभ्यर्थियों को निर्देश दिया जाता है कि ऑनलाईन परीक्षा आवेदन पत्र भरने के बाद भर गये परीक्षा आवेदन पत्र को पुनः एक बार ध्यानपूर्वक जाँच कर लें। यदि कोई त्रुटि हो तो अपने यूजर आई०डी० एवं पासवर्ड के माध्यम से ऑनलाईन परीक्षा आवेदन पत्र में त्रुटिपूर्ण विवरण को ऑनलाईन परीक्षा आवेदन पत्र भरने के अंतिम तिथि के पूर्व समिति की वेबसाइट <https://sletregistration.cbtr.co.in> पर Click कर निश्चित रूप से सुधार कर लें। मूल प्रवेश पत्र निर्गत होने के उपरांत किसी भी विवरण में किसी भी प्रकार का किसी भी परिस्थिति में संशोधन का अनुरोध मान्य नहीं होगा।**

नोट:- ऑनलाईन के अलावे किसी भी अन्य माध्यम से आवेदन-पत्र स्वीकार नहीं किया जायेगा।

18. यह आवश्यक है कि Online परीक्षा आवेदन पत्र स्वयं के द्वारा भरा जाए। किसी आवेदक का अपूर्ण रूप से भरा हुआ अथवा एक से अधिक आवेदन प्राप्त होने पर आवेदन पत्र अस्वीकृत/रद्द कर दिया जायेगा।

19. ऑनलाईन परीक्षा आवेदन पत्र में आवेदक द्वारा भरे गये विवरण अथवा उनके द्वारा अपलोड किये गये अभिलेख गलत पाये जाने पर उनके आवेदन पत्र को अस्वीकृत करते हुए उनका परीक्षाफल रद्द कर दिया जायेगा।

20. घोषणा पत्र एवं आवेदन पत्र पर हस्ताक्षर के लिए अंग्रेजी के बड़े अक्षरों (CAPITAL LETTER) का प्रयोग वर्जित है।

21. इस परीक्षा से संबंधित पृष्ठ/जानकारी के लिए हेल्पलाइन नम्बर-+918047282787 पर सम्पर्क कर सकते हैं अथवा Helpdesk email ID : bseb.support@cbtr.co.in पर भेजी जा सकती है।

22. सभी अभ्यर्थियों को सलाह दी जाती है कि सभी तरह की अद्यतन सूचनाओं के लिए समिति की वेबसाइट <https://sletregistration.cbtr.co.in> का अवलोकन करते रहेंगे।

23. इस परीक्षा हेतु ऑनलाईन माध्यम से आवेदन करने के इच्छुक/पात्र अभ्यर्थी को परामर्श दिया जाता है कि ऑनलाईन आवेदन पत्र भरने के क्रम में अपने सभी विवरणों को पूर्णतः सही-सही भरा जाना सुनिश्चित करेंगे।

24. अभ्यर्थी द्वारा ऑनलाईन माध्यम से भरे गए परीक्षा आवेदन पत्र में दिए गए विवरण के आधार पर प्रवेश पत्र निर्गत किया जाएगा। मूल प्रवेश पत्र निर्गत होने के उपरांत किसी भी विवरण में किसी भी संशोधन का अनुरोध कदापि मान्य नहीं होगा।

25. उक्त परीक्षा के ऑनलाईन परीक्षा आवेदन पत्र के साथ 'संलग्न अभिलेख, विज्ञप्ति में अंकित शैक्षणिक/प्रशैक्षणिक योग्यता को पूर्ण नहीं करता है, तो उसका अभ्यर्थित्व किसी भी स्तर पर समाप्त किया जा सकता है।

26. ऑनलाईन आवेदन के क्रम में वांछित विवरणों को सही-सही भरा जाएगा। किसी भी स्तर पर त्रुटिपूर्ण विवरण अंकित करने के लिए अभ्यर्थी स्वयं दोषी होंगे तथा उनका अभ्यर्थित्व किसी भी स्तर पर समाप्त किया जा सकता है।

27. अन्तिम रूप से ऑनलाईन परीक्षा आवेदन पत्र जमा करने के उपरान्त विद्यालय पुस्तकालयाध्यक्ष पात्रता परीक्षाएँ 2026 में किसी प्रकार की त्रुटि में सुधार हेतु दावा मान्य नहीं होगा। अतः अपना आवेदन पत्र सावधानी पूर्वक भरेंगे।

28. अपूर्ण, त्रुटिपूर्ण एवं निर्धारित प्रक्रिया के तहत परीक्षा शुल्क की राशि नहीं जमा होने की स्थिति में परीक्षा आवेदन पत्र को अस्वीकृत कर दिया जाएगा, जिसकी सम्पूर्ण जवाबदेही संबंधित अभ्यर्थी की होगी।

29. आवेदन शुल्क जमा करने के पश्चात आवेदक अपने आवेदन फार्म की एक हार्ड कॉपी डाउनलोड करेंगे एवं सुरक्षित संभाल रखेंगे। भरे गये ऑनलाईन परीक्षा आवेदन पत्र में किसी प्रकार की जानकारी गलत पाये जाने पर उम्मीदवार की उम्मीदवारी निरस्त हो जाएगी।

30. परीक्षा आवेदन भरने जाने की प्रक्रिया से लेकर परीक्षाफल प्रकाशन की प्रक्रिया के बीच अथवा परीक्षाफल प्रकाशन के पश्चात यदि किसी भी स्तर पर यह पाया जाता है कि संबंधित परीक्षार्थी इस परीक्षा हेतु पात्र नहीं था, तो उसका अभ्यर्थित्व एवं परीक्षाफल रद्द कर दिया जाएगा।

31. परीक्षा आवेदन पत्र में विवरणों को शुद्ध-शुद्ध अंकित किए जाने के संबंध में आवश्यक मार्ग निर्देश :-

i. इस परीक्षा हेतु ऑनलाईन माध्यम से आवेदन करने के इच्छुक/पात्र अभ्यर्थी को परामर्श दिया जाता है कि ऑनलाईन आवेदन पत्र भरने के क्रम में अपने सभी विवरणों को पूर्णतः सही-सही भरा जाना सुनिश्चित करेंगे।

ii. आवेदकों द्वारा ऑनलाईन भरे गए परीक्षा आवेदन के विवरणों के आधार पर समिति द्वारा उनका प्रवेश पत्र निर्गत किया जाएगा।

iii. आवेदकों की सुविधा के लिए परीक्षा आवेदन पत्र का प्रपत्र समिति के पोर्टल पर अपलोड किया गया है। आवेदकों को परामर्श दिया जाता है कि वे प्रथमतः आवेदन प्रपत्र डाउनलोड कर लें तथा उसमें वांछित विवरणों को पहले भली-भाँति कलम (Pen) से भर लें तथा उसके उपरांत इन विवरणों को पोर्टल पर ऑनलाईन प्रविष्ट करें। यह कार्य मात्र आवेदन के पोर्टल पर विवरणों की ऑनलाईन शुद्ध-शुद्ध प्रविष्टि के उद्देश्य से किया जाना है। अतएव डाउनलोड किए गए आवेदन प्रपत्र को भौतिक रूप से न तो समिति कार्यालय में भेजे जाने की आवश्यकता है और न ही इसे स्वीकार किया जाएगा।

iv. वैसे इच्छुक आवेदक जो ऑनलाईन परीक्षा आवेदन पत्र साइबर कैफे के माध्यम से भर रहे हैं उन्हें परामर्श दिया जाता है कि वे स्वयं साइबर कैफे में बैठकर कम्प्यूटर स्क्रीन पर विवरणों की, की जा रही प्रविष्टि (Entry) का सतर्कता पूर्वक अवलोकन करते रहेंगे तथा यह आश्वस्त हो लेंगे, कि सभी विवरण सही-सही एवं त्रुटिरहित भरे गए हैं, वे अपने आवेदन को Submit करेंगे। आवेदक आवेदन पत्र के विवरणों को भरने के पश्चात् "Preview" बटन को Click कर अपने द्वारा भरे गए ऑनलाईन परीक्षा आवेदन पत्र की पुनः जाँच (Review) कर लें। यदि ऑनलाईन भरे गए आवेदन पत्र में कोई त्रुटि हो तो अपना वांछित विवरण सुधार करते हुए अपने आवेदन को सुरक्षित करने के लिए "Save" बटन पर Click करें। Submit किए जाने के पश्चात त्रुटि के निराकरण से संबंधित कोई भी अनुरोध स्वीकार्य नहीं होगा।

v. कभी-कभी ऐसा देखा गया है कि ऑनलाईन आवेदन पत्र भरते समय "EWS" श्रेणी (आर्थिक रूप से कमजोर वर्ग) के आवेदक के द्वारा EBC (अत्यंत पिछड़ा वर्ग) श्रेणी अंकित कर दिया जाता है, जो पूर्णतः गलत है। अतएव EWS श्रेणी के आवेदक विद्यालय पुस्तकालयाध्यक्ष पात्रता परीक्षा, 2026 के लिए ऑनलाईन आवेदन भरते समय सावधानी बरतेंगे।

vi. आपके ऑनलाईन आवेदन पत्र में अंकित किए गए आरक्षण श्रेणी के आधार पर ही उनका परीक्षा परिणाम तैयार होगा। त्रुटिपूर्ण आरक्षण श्रेणी अंकित किए जाने की स्थिति में उनका परीक्षा परिणाम प्रभावित हो सकता है, जिसकी सम्पूर्ण जवाबदेही आवेदक की होगी। अतः आवेदक आरक्षण श्रेणी अंकित करने में पर्याप्त सतर्कता बरतेंगे।

vii. निर्धारित अवधि में विहित शुल्क के साथ ऑनलाईन आवेदन जमा नहीं किए जाने वाले आवेदकों का प्रवेश पत्र निर्गत नहीं किया जाएगा।

viii. अभ्यर्थी द्वारा ऑनलाईन माध्यम से भरे गए आवेदन पत्र में दिए गए विवरण युक्त प्रवेश पत्र ही निर्गत किया जाएगा। मूल प्रवेश पत्र निर्गत होने के उपरांत किसी भी विवरण में किसी भी संशोधन का अनुरोध कदापि मान्य नहीं होगा।

32. विज्ञप्ति में किसी भी बिन्दु पर विसंगति की स्थिति में शिक्षा विभाग का निर्णय/आदेश मान्य होगा।

परीक्षा नियंत्रक (विविध)